

Baħar sħun banju

Mhemm xejn ahjar milli tintefa' l-baħar biex tiffrikska f'it mis-shana li tqaddet il-gisem.
 Mhix biss is-shana qalila li hakmet din il-gimgha li ggeghilna nahsbu li t-temperatura tad-dinja qed toghla. Hu fatt magħruf li t-temperaturi f' Malta bħall-bqija tad-dinja qed jizdiedu iżda f'it nagħtu kazsdwar dak li qed jigri wkoll fil-baħar.

Analizi li għamlet din il-gazzetta tat-temperatura tal-baħar kif imkejla mill-Uffiċċju Meteoroloġiku ta' l-Ajruport Internazzjonali turi li fuq medda ta' 30 sena mill-1978 lil hawn, it-temperatura medja tal-baħar għal kważi kull xaħar żdiedet b'iktar minn grad celsius.

Bejn l-1978 u l-1987 it-temperatura medja f'Jannar kienet ta' 14.8 gradi celsius. Fl-10 snin ta' wara (1988-1997) it-temperatura medja f'Jannar telgħet għal 15.9 gradi celsius u bejn l-1998 u l-2006 reġgħet żdiedet għal 16-il grad celsius.

Ix-xhur li l-iktar li raw qabza 'l fuq kienu Ġunju u Lulju bil-medja tiżdied b'1.6 gradi celsius fuq 30 sena. Warajhom hemm Diċembru b'żieda fil-medja ta' 1.4 gradi celsius. Iż-żieda reġistrata f' Diċembru matul it-30 sena hi ta' f'it iktar minn tmienja fil-mija li jagħmlu l-iktar xaħar li ra l-baħar jishon.

Frar, Marzu u April raw l-inqas żieda b'0.5 grad celsius, 0.2 u 0.3 rispettivament.

Anki jekk it-temperatura li titkejjel mill-Uffiċċju Meteoroloġiku hi dik ta' wiċċ il-baħar, dawn iċ-ċifri ma jhallu l-ebda dubju li iktar ma' jmur il-baħar ta' madwarna qed jishon.

Baħar iktar sħun jista' jkun iktar komdu biex tghum fih iżda johlq ukoll problemi ambjentali.

Skond l-idrologu Marco Cremona baħar li qed jishon hu indikazzjoni li t-temperatura b' mod ġenerali wkoll qed toghla fuq bażi reġjonali. "Dan ifisser li se jkun hemm iktar enerġija fl-atmosfera li twassal għal tibdil fil-klima," isostni Cremona.

Hu jispjega li temperaturi iktar għoljin fil-Mediterran jistgħu jwasslu għal żieda fil-maltempati bil-konsegwenza li x-xita tidda tinzel fuq medda iqsar ta' żmien b'iktar qilla.

Cremona jgħid li l-fenomenu li kellna fil-bidu ta' Ġunju fejn niżlu 50mm ta' xita f'24 siegħa nistgħu nibdew narawh isehh iktar spiss.

"Il-problema hi li meta x-xita tinzel f'daqqa f'temp daqstant qasir se jkollok l-għelieqi li jinfagħhu malajr u hafna ilma jinħela fit-toroq. Peress li m'għandniex sistemi kif niġbru l-ilmiġiet li jgħru mat-toroq meta tagħmel ix-xita l-ilma tal-pjan li minnu nieħdu wkoll ilma għax-xorb mhux qed jizdied b'kemmu hu mixtieq," jgħid l-espert ta' l-ilma.

Baħar iktar sħun ifisser ukoll li l-ilma jespandi u b'hekk joghla l-livell. "Il-livell tal-baħar qed jizdied madwar id-dinja minħabba żewġ fatturi. L-ewwel għax qed idub is-siġ fil-poli tad-dinja minħabba l-effett serra. It-tieni fattur hu baħar iktar sħun li jespandi b'konsegwenza li joghla l-livell. Fil-każ ta' Malta jekk joghla l-livell tal-baħar hafna mill-hażniet ta' l-ilma li għandna taħt l-art li diġà qed jitmellhu minħabba raġunijiet oħra jkomplu jitmellhu għax

F'dawn l-aħħar 30 sena t-temperatura tal-baħar żdiedet b'iktar minn grad celsius kważi f'kull xaħar tas-sena. M'għandniex tkun sorpriża jekk dan it-tibdil ikun ifisser żieda fl-għadd tal-bram u d-dħul ta' hut ġdid fil-Mediterran. KURT SANSONE jirrapporta.



Il-biologa Adriana Vella



L-idrologu Marco Cremona



Infestazzjoni ta' bram

jithallat l-ilma baħar magħhom. B'hekk il-pajjiż isir iktar dipendenti fuq ir-reverse osmosis għall-produzzjoni ta' l-ilma," isostni Cremona.

Livell iktar għoli ta' baħar jista' jolqot hażin ukoll ċerti zoni fejn jgħixu l-hut. Skond il-bijologa Adriana Vella li tispjegjalizza fil-konservazzjoni ta' l-ambjent marittimu zoni ekoloġiċi importanti li fihom jieklu, jistrieħu jew jingħammru l-hut bħall-hluq tax-xmajjar u għadajjar mal-kosta jistgħu jintilfu minħabba livell oghla tal-baħar.

Dan ikollu impatt hażin fuq il-popolazzjoni ta' whud mill-ispeċi tal-hut bħall-inoċwa u s-sallura.

Vella tgħid li baħar iktar sħun jista' jkollu impatt negattiv fuq il-produzzjoni tal-plankton li huma organiżmi mikroskopiċi li jservu ta' ikel għal xi hut u ż-żgħar tagħhom.

"Jekk nassumu li r-reġjun kollu tal-Mediterran se jesperjenza inqas xita u tiżdied l-evaporazzjoni, l-imluħa ta' l-ilma baħar se tkompli tiżdied u dan jista' jhawwad l-ekoloġija fiz-zoni ta' max-xtut," isostni Vella.

Apparti dan klima iktar sħuna tista' tbiddel il-kurrenti tal-baħar minn kif nafuhom illum u speċi ta' hut bħat-tonn jistgħu jinbidlulhom ir-rotot tal-migrazzjoni.

L-impatt ta' baħar iktar sħun jinħass ukoll mill-qroll. Meta l-kulur tal-qroll jinbidel minn aħmar għal abjad ikun ifisser nuqqas ta' alka li fuqu jgħix il-qroll. Jekk in-nuqqas ta' alka minħabba temperaturi iktar għoljin idum għaddej il-qroll jista' jmut.

Xjenzati jsostnu li l-bilanċ ekoloġiku li għandna illum jista' jinbidel minħabba l-bidla fil-klima.

Jistgħu jiddgħajfu ċerti speċi ta' hut u pjanti u jissahhu oħrajn biex jinholq bilanċ ġdid. Izda hadd ma jista' jagħti garanzija li l-ispeċi l-godda li jkunu favoriti fil-bilanċ il-ġdid jistgħu jkunu sfruttati mill-bniedem.

"Jista' jagħti l-każ li l-bilanċ il-ġdid ikun ifisser żieda fil-bram li l-bniedem ma jkollx," tispjega l-bijologa.

Anki jekk it-tniġġis tal-baħar ma jaħtix għaż-żieda fit-temperatura tal-baħar, Vella ssostni li l-effett negattiv tat-tniġġis jista' jinħass iktar jekk il-baħar ikompli jishon.

"Il-bidla fil-klima se tkompli tkabbar il-problemi li l-bniedem qed johlq b'idejha minħabba sajd żejjed, attiviti turistika max-xtajta u l-bini ta' diegi max-xmajjar li jnaqqsu d-dħul ta' ilma iktar kiesah u helu fil-baħar," tgħid Vella.

Forsi l-baħar sħun se jkun iktar komdu biex tghum fih fix-xitwa iżda dan ma jaħbix il-fatt li l-hajja fl-ibhra ta' madwarna hi taħt theddida minħabba l-bidla fil-klima.

F'dawn l-aħħar sjuf donnu sar iktar komuni li fil-bajjiet tagħna jkun hemm infestazzjonijiet ta' bram.

Ir-raġunijiet għal dan jistgħu jkunu varji fosthom in-nuqqas ta' kontroll naturali minħabba l-popolazzjoni dejjem tonqos ta' fkieren li jieklu l-bram.

Izda f'dan iċ-ċiklu tal-hajja tista' tkun qed tilgħab parti importanti t-temperatura tal-baħar. Kif tispjega l-bijologa Adriana Vella, baħar iktar sħun jista' johlq tibdil fil-bilanċ ekoloġiku u dan ikun ifisser li ċerti speċi ta' hut u organiżmi jiddgħajfu u oħrajn jissahhu.

Xjenzati jsostnu li m'hemm l-ebda garanzija li l-bilanċ il-ġdid fin-natura se jkun ifisser li jissahhu biss daww l-ispeċi li l-bniedem jista' jjisfrutta għall-ikel u użu ieħor kummerċjali u għalhekk jista' jkun li temperaturi iktar għoljin iwasslu għal żieda fil-popolazzjoni tal-bram li l-bniedem ma tantx jieħu gost bihom.

Jannar	Frar	Marzu	April	Mejju	Ġunju
16°C 1998-2006	15°C 1998-2006	15.2°C 1998-2006	16.1°C 1998-2006	18.5°C 1998-2006	22.4°C 1998-2006
↑	↑	↑	↑	↑	↑
14.8°C 1978-1987	14.5°C 1978-1987	15°C 1978-1987	15.8°C 1978-1987	17.3°C 1978-1987	20.8°C 1978-1987

Lulju	Awissu	Settembru	Ottubru	Novembru	Diċembru
25.5°C 1998-2006	26.4°C 1998-2006	25.8°C 1998-2006	23.8°C 1998-2006	21.4°C 1998-2006	18.3°C 1998-2006
↑	↑	↑	↑	↑	↑
23.9°C 1978-1987	25.1°C 1978-1987	24.6°C 1978-1987	22.5°C 1978-1987	20.1°C 1978-1987	16.9°C 1978-1987